

گوجرانوالہ چیمبر آف کامرس اینڈ انڈسٹری سینئر نائب صدر احمد نوید رانجھا کی پاکستان سلک اینڈ ریان ملز ایسوسی ایشن وفد کے ہمراہ ڈپٹی کمشنران لینڈ ریونیو سہیل انجم سے ملاقات۔ وفد میں ایسوسی ایشن کے صدر شیخ محمد وسیم، اسٹنٹ کمشنران لینڈ ریونیو رانا عمران، راشد محمدان لینڈ ریونیو آفیسر، شوکت حیات سینئر ایڈیٹر کے علاوہ سابق سینئر نائب صدر شیخ محمد آصف مظفر و ایسوسی ایشن کے دیگر ممبران بھی موجود تھے۔ وفد کی قیادت کرتے ہوئے سینئر نائب صدر احمد نوید رانجھا نے تبادلہ خیال کرتے ہوئے کہا کہ پاور لومز سیکٹر سے وابستہ کاروباری افراد مختلف بحرانوں اور دیگر کاروباری مسائل کے باعث انتہائی پریشان ہیں کاروباری حالات پہلے جیسے نہیں رہے لہذا محکمہ ایف بی آر ایسوسی ایشن کے ممبران سے تعاون کرے۔ انہوں نے بتایا کہ اگر گوجرانوالہ میں تقریباً 20 ہزار پاور لومز تھیں تو آج مشکل حالات کے پیش نظر صرف تقریباً 5 ہزار کے تقریب اپنے نامساعدت حالات میں کام کر رہی ہیں۔ لہذا سیلز کی مدد میں جو پرانا فامولا تھا اسی فارمولے کے تحت پاور لومز سیکٹر سے ٹیکس وصول کیا جائے۔ اگر کوئی کاروباری شخص محکمہ سے تعاون نہیں کر رہا تو ایسوسی ایشن اور محکمہ کے مابین ایک کمیٹی تشکیل دیں اس سے معاملہ خوش اسلوبی سے حل بھی ہو جائے گا اور محکمہ کے ریونیو میں بھی اضافہ ہوگا۔

وفد کا خیر مقدم کرتے ہوئے سہیل انجم ڈپٹی کمشنران لینڈ ریونیو نے کہا کہ پاور لومز سیکٹر سے پرانے فارمولے کے تحت ہی ٹیکس وصول کرنے کو تیار ہیں ہمیں کسی طرح کا بھی کوئی اعتراض نہیں لیکن جو اس فارمولے سے کم دے رہے ہیں یا بالکل نہیں دے رہے انہیں امادہ کیا جائے۔ ہم کاروباری افراد کے ساتھ ہر ممکن تعاون کرنے کو تیار ہیں ہم سمجھے ہیں کہ اس وقت کاروباری حالات بہتر نہیں لیکن ہم نے ریونیو بھی اکٹھا کرنا ہے جو بزنس کمیونٹی کے تعاون سے ہی ممکن ہے۔ انہوں نے کہا کہ میں اور میری ٹیم بزنس کمیونٹی کے مسائل حل کرنے ہر وقت موجود ہیں ہمیں اپنے مسائل سے آگاہ کریں ہم مکمل تعاون کی یقین دہانی کراتے ہیں۔